



एक्जिम बैंक द्वारा अंगोला के साथ एक औद्योगिक पार्क तथा एक टेक्सटाइल परियोजना के वित्तपोषण के लिए दो करार

भारतीय निर्यात-आयात बैंक (एक्जिम बैंक) द्वारा भारत सरकार के निर्देश पर अंगोला सरकार को अंगोला में औद्योगिक पार्क की स्थापना तथा टेक्सटाइल परियोजना (सूत बुनना तथा कातना) की स्थापना के लिए क्रमशः 30 मिलियन यू एस डॉलर तथा 15 मिलियन यू एस डॉलर की ऋण-व्यवस्था प्रदान करेगा। तत्संबंधी ऋण-व्यवस्था करारों पर सोमवार 26 जुलाई, 2010 को नई दिल्ली में एक्जिम बैंक की ओर से कार्यपालक निदेशक श्री प्रभाकर दलाल तथा अंगोला सरकार की ओर से भारत में अंगोला गणराज्य के राजदूत महामहिम श्री एन्टोनिओ डा कोस्टा फर्नांडिस ने हस्ताक्षर किए।

एक्जिम बैंक माल तथा सेवाओं के शिपमेंट पर भारतीय निर्यातकों को संविदा मूल्य की 100% की राशि एकमुश्त प्रतिपूर्ति करेगा। इन ऋण-व्यवस्थाओं के अंतर्गत 85% राशि का उपभोग भारत से माल तथा सेवाओं के आयात के वित्तपोषण के लिए किया जाएगा। अंगोला जो पूर्वी अफ्रीका में स्थित है, को इससे पहले भी 5 मिलियन यू एस डॉलर, 10 मिलियन यू एस डॉलर, 40 मिलियन यू एस डॉलर तथा 13 मिलियन यू एस डॉलर की ऋण-व्यवस्थाएं प्रदान की गई हैं। अंगोला को 5 मिलियन यू एस डॉलर की पहली ऋण-व्यवस्था फरवरी 2004 में प्रदान की गई जिसका उपभोग पम्पसेटों तथा सहायक सामग्री की आपूर्ति के लिए किया गया। 40 मिलियन यू एस डॉलर की दूसरी ऋण-व्यवस्था का उपभोग रेलवे पुनर्वास के वित्तपोषण के लिए किया गया। 10 मिलियन यू एस डॉलर की तीसरी ऋण-व्यवस्था तथा 13 मिलियन यू एस डॉलर की चौथी ऋण-व्यवस्था का उपभोग ट्रैक्टरों की आपूर्ति के लिए वित्तपोषित किया गया।

अब तक एक्जिम बैंक द्वारा अफ्रीका, एशिया, लैटिन अमेरिका, यूरोप तथा सी आई एस क्षेत्र के 94 देशों को भारत के निर्यात को बढ़ावा देने के लिए 140 ऋण-व्यवस्थाएं प्रदान की गई हैं। इन ऋण-व्यवस्थाओं के अंतर्गत भारत से निर्यातों के वित्तपोषण के लिए 4.65 बिलियन यू एस डॉलर से अधिक की ऋण राशि उपयोग के लिए उपलब्ध है। एक्जिम बैंक की ऋण-व्यवस्थाएं भारतीय निर्यातकों के लिए जोखिम-रहित, दायित्व-रहित निर्यात वित्तपोषण का विकल्प प्रदान करती हैं। भारतीय निर्यातों के संवर्द्धन के साथ-साथ एक्जिम बैंक की ऋण-व्यवस्थाएं उभरते बाजारों में भारत की परियोजना निष्पादन क्षमताओं को प्रदर्शित करती हैं।

(हस्ताक्षर समारोह का फोटोग्राफ संलग्न)

विस्तृत जानकारी के लिए कृपया संपर्क कीजिए : श्री नदीम पंजेतन, महाप्रबंधक, भारतीय निर्यात-आयात बैंक, केंद्र एक भवन, 21 वीं मंज़िल, विश्व व्यापार केंद्र संकुल, कफ परेड, मुंबई-400005

टेलीफोन: (022) 22162073/22172310, फैक्स: (022) 22182460 ई-मेल: eximloc@eximbankindia.in

वेबसाइट: www.eximbankindia.in

फोटो कैप्शन :



भारतीय निर्यात-आयात बैंक के कार्यपालक निदेशक श्री प्रभाकर दलाल अंगोला गणराज्य के राजदूत श्री एन्टोनिओ डा कोस्टा फर्नाडिस के साथ अंगोला में एक औद्योगिक पार्क के निर्माण तथा टेक्सटाइल (सूत बुनना तथा कातना) की परियोजना की स्थापना के वित्तपोषण के लिए क्रमशः 30 मिलियन यू एस डॉलर तथा 15 मिलियन यू एस की दो ऋण-व्यवस्था करारों पर सोमवार, 26 जुलाई, 2010 को नई दिल्ली में हस्ताक्षर करते हुए।